

பிரசார் பாரதி
அகில இந்திய வானொலி, சென்னை-4
02 10 2025 12 40
வியாழக்கிழமை நண்பகல்

தலைப்புச் செய்திகள்

1. தேசப்பிதா மகாத்மா காந்தியின் 156வது பிறந்தநாளை ஒட்டி அவரது நினைவிடத்தில் குடியரசுத்தலைவர், பிரதமர் உள்ளிட்ட தலைவர்கள் மரியாதை செலுத்தினர்.
2. Sir Creek பகுதியில் பாகிஸ்தான் அத்துமீறினால் கடும் விளைவுகளை சந்திக்க நேரிடும் என்று பாதுகாப்பு அமைச்சர் திரு. ராஜ்நாத் சிங் எச்சரித்துள்ளார்.
3. நாடு சுய சார்பு அடைவதன் மூலம், வெளிநாடுகளை சார்ந்திருப்பதை தவிர்க்குமாறு RSS தலைவர் திரு. மோகன் பகவத், கேட்டுக்கொண்டுள்ளார்.
4. விஜயதசமியை முன்னிட்டு மத்திய இணையமைச்சர் டாக்டர் எல்.முருகன் மக்களுக்கு வாழ்த்து தெரிவித்துள்ளார்.
5. சர்வதேச ஓபன் ஸ்குவாஷ் போட்டியின் காலிறுதி சுற்றுக்கு இந்தியாவின் Veer Chotrani முன்னேறியுள்ளார்.

— இனி விரிவான செய்திகள் —

<<<<>>>>

தேசப்பிதா மகாத்மா காந்தியின் 156வது பிறந்த தினம் இன்று

கொண்டாடப்படுகிறது.

இந்நாளையொட்டி தில்லி ராஜ்காட்டில் அமைந்துள்ள காந்தியின் நினைவிடத்தில் குடியரசுத்தலைவர் திருமதி திரௌபதி முர்மு, குடியரசு துணைத்தலைவர் திரு. சி.பி. ராதாகிருஷ்ணன், பிரதமர் திரு. நரேந்திர மோடி உள்ளிட்ட தலைவர்கள் மலர்தூவி மரியாதை செலுத்தினர்.

தமிழகத்தின் சென்னையில், எழும்பூர் அருங்காட்சியக வளாகத்தில் வைக்கப்பட்டிருந்த மகாத்மா காந்தியின் திருவுருவப் படத்திற்கு முதலமைச்சர் திரு. மு.க. ஸ்டாலின் மற்றும் அமைச்சர்கள் மலர்தூவி மரியாதை செலுத்தினர்.

<<<<>>>>

விஜயதசமி பண்டிகை நாடு முழுவதும் இன்று சிறப்பாக கொண்டாடப்பட்டு வருகிறது.

இந்நாளையொட்டி குடியரசுத்தலைவர், பிரதமர் உள்ளிட்ட தலைவர்கள் மக்களுக்கு வாழ்த்து தெரிவித்துள்ளனர்.

குடியரசுத்தலைவர் திருமதி திரௌபதி முர்மு வெளியிட்டுள்ள வாழ்த்துச் செய்தியில், அதர்மத்தை தர்மம் வென்றதைக் குறிக்கும் இந்நாளில் மக்கள் நேர்மை மற்றும் நீதியை பின்பற்ற உத்வேகம் அளிப்பதாக கூறியுள்ளார்.

பிரதமர் திரு. நரேந்திர மோடி வெளியிட்டுள்ள சமூக வலைதளப் பதிவில், இந்நாளில் துணிவு, ஞானம் மற்றும் அர்ப்பணிப்பு ஆகியவை நமக்கு வழிகாட்டியாக அமையட்டும் என்று குறிப்பிட்டுள்ளார்.

மத்திய இணையமைச்சர் டாக்டர் எல். முருகன் வெளியிட்டுள்ள சமூக வலைதளப் பதிவில், அதர்மம் புரிந்து வந்த மகிசாகூரனை வீழ்த்தி தூர்கா தேவி நீதியையும், நேர்மையையும் நிலைநாட்டியதை இந்நாள் நினைவுகூறுவதாக தெரிவித்துள்ளார்.

மக்கள் தீய எண்ணங்களுக்கும், செயல்களுக்கும் இரையாகாமல் கல்வி, செல்வம் மற்றும் வீரத்துடன் வளமான வாழ்வு பெற வேண்டுவதாகவும் டாக்டர் எல். முருகன் குறிப்பிட்டுள்ளார்.

இதனிடையே விஜயதசமியை முன்னிட்டு தமிழகத்தில் உள்ள பல்வேறு ஆலயங்களில் வித்யாரம்பம் நிகழ்ச்சிகள் நடைபெற்று வருகிறது.

திருவாரூர் மாவட்டம் கூத்தனூரில் உள்ள சரஸ்வதி ஆலயத்தில் குழந்தைகளுக்கு எழுத்தறிவிப்பதின் தொடக்கமாக நெல் மற்றும் அரிசியில் எழுத்துக்களை எழுதச் செய்வதாக எமது செய்தியாளர் தெரிவிக்கிறார்.

<<<<>>>>

RSS அமைப்பின் நூற்றாண்டு விழா இன்று கொண்டாடப்படுகிறது.

1925ஆம் ஆண்டு விஜயதசமி தினத்தில் தொடங்கப்பட்ட RSS நூறு ஆண்டுகளை நிறைவு செய்திருப்பதை ஒட்டி நாக்பூரில் உள்ள அதன் தலைமையகத்தில் பேரணி மற்றும் அணிவகுப்பு நடைபெற்றது.

முன்னாள் குடியரசுத்தலைவர் திரு. ராம்நாத் கோவிந்த், மத்திய அமைச்சர் திரு. நிதின் கட்காரி, மகாராஷ்டிர முதலமைச்சர் திரு. தேவேந்திர பட்னவிஸ் உள்ளிட்டோர் இதில் கலந்துகொண்டனர்.

நிகழ்ச்சியில் பேசிய RSS தலைவர் திரு. மோகன் பகவத், நாடு சுய சார்பு அடைவதன் மூலமும், நமது அறிவாற்றல் மூலமும், வெளிநாடுகளை சார்ந்திருப்பதை தவிர்க்க வேண்டும் என்று கேட்டுக்கொண்டார்.

சுதேசி மற்றும் தன்னம்பிக்கைக்கு மாற்று ஏதுதில்லை என்று குறிப்பிட்ட அவர், சர்வதேச அளவிலான நட்புறவு மற்றும் வர்த்தக ஒத்துழைப்புகளை தொடர்ந்து பராமரிப்பது அவசியம் என்றும் அவர் குறிப்பிட்டார்.

சுயசார்பு என்பது இறக்குமதிகளை முற்றிலும் நிறுத்துவது அல்ல என்றும் திரு. மோகன் பகவத் தெரிவித்தார்.

<<<<>>>>

Sir Creek பகுதியில் பாகிஸ்தான் அத்துமீறினால் கடும் விளைவுகளை சந்திக்க நேரிடும் என்று பாதுகாப்பு அமைச்சர் திரு. ராஜ்நாத் சிங் எச்சரித்துள்ளார்.

விஜயதசமியை முன்னிட்டு கட்சி பகுதியில் உள்ள Lakki Nala ராணுவ முகாமில் நடைபெற்ற நிகழ்ச்சியில் கலந்துகொண்டு பேசிய அவர், பாகிஸ்தான் தொடர்ந்து அத்துமீறலில் ஈடுபட்டால் வரலாற்று ரீதியாகவும், புவியியல் ரீதியாகவும் தக்க பதிலடி கொடுக்கப்படும் என்றார்.

அங்கு நடைபெற்ற ராணுவ பயிற்சியையும் திரு. ராஜ்நாத் சிங் பார்வையிட்டார்.

<<<<>>>>

தமிழக முன்னாள் முதலமைச்சர் காமராஜரின் 50வது நினைவு தினம் இன்று அனுசரிக்கப்படுகிறது.

இந்நாளையொட்டி குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள சமூக வலைதளப் பதிவில், எளிமை, ஒருமைப்பாடு மற்றும் மக்கள் சேவைக்காக தமது வாழ்நாளை அர்ப்பணித்தவர் காமராஜர் என்று குறிப்பிட்டுள்ளார்.

ஏழைகளின் கல்வி மற்றும் மேம்பாட்டிற்காக அளப்பரிய பங்களிப்பை வழங்கிய காமராஜர் மதிய உணவுத் திட்டத்தை அறிமுகப்படுத்தி லட்சக்கணக்கானோரின் வாழ்க்கையை மாற்றியமைத்தவர் என்றும் தெரிவித்துள்ளார்.

<<<<>>>>

காங்கிரஸ் கட்சித் தலைவர் திரு. மல்லிகார்ஜுன் கார்பே விரைவில் பூரண குணமடைய பிரதமர் திரு. நரேந்திர மோடி வாழ்த்து தெரிவித்துள்ளார்.

திரு. கார்பேவை தொலைபேசியில் தொடர்புகொண்டு அவரது உடல் நலம் குறித்து விசாரித்த பிரதமர், அவர் நல்ல ஆரோக்கியத்துடன் நீண்ட நாள் வாழ பிரார்த்திப்பதாக கூறியுள்ளார்.

இதய பாதிப்பு காரணமாக பெங்களூரு மருத்துவமனையில் அனுமதிக்கப்பட்ட திரு. கார்பேவுக்கு Pace Maker கருவி பொருத்தப்பட்டு தொடர்ந்து சிகிச்சை பெற்று வருகிறார்.

<<<<>>>>

சீன அதிபர் ஸீ ஜின் பிங்கை விரைவில் சந்தித்து பேச்சுவார்த்தை நடத்த இருப்பதாக அமெரிக்க அதிபர் திரு. டோனல்ட் ட்ரம்ப் கூறியுள்ளார்.

இந்தப் பேச்சுவார்த்தையின்போது சோயாபீன்ஸ் ஏற்றுமதி முக்கிய இடம்பெறும் என்று அவர் தெரிவித்துள்ளார்.

அமெரிக்காவிடமிருந்து சோயாபீன்ஸ் கொள்முதல் செய்வதில்லை என்ற சீனாவில் முடிவால் அமெரிக்க விவசாயிகள் பெரிதும் பாதிக்கப்பட்டிருப்பதாகவும் தமது சமூக வலைதளப் பதிவில் திரு. ட்ரம்ப் குறிப்பிட்டுள்ளார்.“

<<<<>>>>

காந்தி ஜெயந்தியை முன்னிட்டு நாடு முழுவதும் உள்ள ஒரு லட்சத்திற்கும் அதிகமான பழங்குடியினர் அதிகம் வசிக்கும் கிராமங்களில் இன்று சிறப்பு கிராம சபைக் கூட்டம் நடைபெற்றது.

இதில் 2030ஆம் ஆண்டுக்கான தொலைநோக்கு வளர்ச்சி இலக்குகள் குறித்த தீர்மானங்கள் முறைப்படி சமர்ப்பிக்கப்பட்டு ஏற்றுக்கொள்ளப்பட்டது.

மத்திய பழங்குடியினர் நலத்துறையின் ஆதி கர்ம யோகி திட்டத்தின் ஒரு பகுதியாக இந்த கிராம சபைக் கூட்டங்கள் நடைபெற்றது.

<<<<>>>>

ஒடிசாவின் குறிப்பிட்ட பகுதிகளில் இன்று கனமுதல் மிக கனமழை பெய்யக்கூடும் என்று வானிலை ஆய்வு மையம் தெரிவித்துள்ளது.

அசாம், மேகாலயா, சத்தீஸ்கர், ஆந்திரப்பிரதேசம், மேற்குவங்க மாநிலங்களில் அடுத்த 2 நாட்களுக்கு மழை பெய்யக்கூடும் என்று தெரிவித்துள்ளது.

அருணாச்சலப்பிரதேசம், பீஹார், ராஜாஸ்தான், ஜார்கண்ட், நாகாலாந்து, மணிப்பூர், மிசோரம், திரிபுரா ஆகிய மாநிலங்களில் அடுத்த 3 நாட்களுக்கு கனமழை பெய்யக்கூடும் என்றும் வானிலை ஆய்வு மையம் தெரிவித்துள்ளது.

<<<<>>>>

சூடான் நாட்டில் துணை ராணுவப் படையினர் நடத்திய ட்ரோன் தாக்குதலில் 8 பேர் உயிரிழந்தனர். 10க்கும் மேற்பட்டோர் காயமடைந்தனர்.

இதில் 5 பேர் சம்பவ இடத்திலேயே உயிரிழந்ததாகவும், மூவர் சிகிச்சை பலனின்றி மருத்துவமனையில் உயிரிழந்ததாகவும் தகவல்கள் தெரிவிக்கின்றன.

சூடானில் அரசுப் படைகளுக்கும், கிளர்ச்சியாளர்களுக்கும் இடையே கடந்த 2023ஆம் ஆண்டு முதல் நடைபெற்று வரும் சண்டை காரணமாக ஆயிரக்கணக்கானோர் உயிரிழந்திருப்பதுடன் லட்சக்கணக்கான மக்கள் இடம்பெயர்ந்துள்ளனர்.

<<<<>>>>

சர்வதேச ஓபன் ஸ்குவாஷ் போட்டியின் காலிறுதி சுற்றுக்கு இந்தியாவின் Veer

Chotrani முன்னேறியுள்ளார்.

காலிறுதிக்கு முந்தைய சுற்று ஆட்டத்தில் அவர், பாகிஸ்தானின் Mohammad

Ashab Irfan-ஐ 11-2, 11-1, 9-1, 14-12 என்ற செட் கணக்கில் வென்றார்.

முன்னதாக இன்று மாலை 3 மணிக்கு நடைபெறும் காலிறுதி ஆட்டத்தில்

இந்தியாவின் வேலவன் செந்தில் குமார் - எகிப்பதின் சல்மான் கலீல்-ஐ

எதிர்கொள்கிறார்.

அகமதாபாத்தில் நடைபெற்று வரும் இந்தியாவுக்கு எதிரான முதலாவது டெஸ்ட்

கிரிக்கெட் போட்டியில் டாஸ் வென்று முதலில் பேட் செய்து வரும் வெஸ்ட் இண்டீஸ்

அணி முதல் இன்னிங்சில் சற்றுமுன் வரை — விக்ரெட் இழப்புக்கு — ரன்

எடுத்துள்ளது.

உலக பளுதூக்குதல் சாம்பியன் போட்டி நார்வேயில் இன்று தொடங்குகிறது.

இம்மாதம் 11ஆம் தேதி வரை நடைபெற உள்ள இப்போட்டியில் இந்தியாவின்

சார்பில் 14 பேர் கொண்ட அணி இதில் பங்கேற்கிறது.

இன்றிரவு 11 மணிக்கு நடைபெறும் மகளிர் பளுதூக்கும் போட்டியில்

இந்தியாவின் மீராபாய் சானு பங்கேற்கிறார்.

<<<<>>>>